

संक्षिप्त समाचार

बेहद दिलचस्प है पूर्वी दिल्ली लोकसभा सीट का किस्सा, 1996 में भाग्य आजमाने उतरे थे 122 प्रत्याशी

पूर्वी दिल्ली, 27 मार्च (ए)। पूर्वी दिल्ली राष्ट्रीय राजधानी के पुराने लोकसभा क्षेत्रों में शुमार है। यह काफी हॉट सीट रही है। सबसे दिलचस्प लोकसभा चुनाव वर्ष 1996 का रहा है, जब 122 प्रत्याशी मैदान में उतरे थे। इनमें से 117 पुरुष और पांच महिला प्रत्याशी रहें। उस वर्ष 50.54 प्रतिशत मतदान हुआ था। तब भाजपा के बीएल शर्मा 'प्रेम' चुनावी अखाड़े के मुकाबले के विजेता बने थे। उन्हें 5,38,655 वोट मिले थे। 118 प्रत्याशी एक प्रतिशत वोट पाने तक को तरस गए थे। सबसे आखिरी पायदान पर रहे निर्दलीय उम्मीदवार जगदीश कुमार रहे थे, उन्हें मात्र 112 वोट मिले थे। बताते हैं कि जहां वह रहते थे, वहां के भी पूरे वोट नहीं ले पाए थे। इससे पहले वर्ष 1991 के लोकसभा चुनाव में इस क्षेत्र में 105 उम्मीदवारों ने संसद पहुंचे का सपना देखा था। फिलहाल इसमें से भी भाजपा के बीएल शर्मा 'प्रेम' को सफलता मिली थी। पूर्वी लोकसभा सीट वर्ष 1966 में परिसीमन पर अस्तित्व में आई थी। पहली बार चुनाव 1967 में हुआ था। तब तीन ही प्रत्याशी उतरे थे। जनसंघ से हरदयाल देवगन, कांग्रेस से बी मोहन और रिपब्लिकन पार्टी ऑफ इंडिया से वीएन कौशिक ने चुनाव लड़ा था। 2,65,230 मतदाता थे, जिनमें से 1,78,484 ने मतदान कर हरदयाल देवगन को सांसद चुना था। देवगन को 48.76 प्रतिशत यानी 83,261 मत मिले थे।

शराब घोटाले का पैसा कहां गया आज सीएम केजरीवाल देंगे सबूत

नई दिल्ली, 27 मार्च (ए)। दिल्ली के मुख्यमंत्री की पत्नी सुनीता केजरीवाल ने बुधवार दोपहर को प्रेस कॉन्फ्रेंस कर अरविंद केजरीवाल का संदेश पढ़ा। उन्होंने दावा किया कि शराब घोटाले का पैसा कहां गया, इसकी जानकारी सीएम केजरीवाल 28 मार्च को सबूत के साथ पेश करेंगे। बता दें, सुनीता केजरीवाल लगातार इंडी दफ्तर जाकर सीएम से मुलाकात करती हैं। उन्होंने कहा, ंकल शाम मैंने अरविंद जी से जेल में मुलाकात की। दो दिन पहले उन्होंने दिल्ली की जल मंत्री आतिशी को संदेश भेजा था कि पानी और सीवर की समस्याओं का समाधान होना चाहिए। इस बात पर केंद्र सरकार ने मुख्यमंत्री पर केस कर दिया, क्या वे दिल्ली को तबाह करना चाहते हैं रविंद जी ने मुझसे कहा इस शराब घोटाले की जांच में श्वेद ने पिछले दो साल में 250 से ज्यादा छापेमारी की अभी तक किसी भी छापेमारी में पैसा बरामद नहीं हुए। उन्होंने कहा कि अरविंद जी ने कहा है कि शराब घोटाले का पैसा कहां गया, इसका खुलासा वे 28 मार्च को अदालत में करेंगे। वे इसका सबूत भी देंगे। अरविंद जी ने कहा है कि मेरा शरीर जेल में है लेकिन मेरी आत्मा आप सबके बीच है। बता दें, सुनीता केजरीवाल दूसरी बार प्रेस में अपना बयान जारी किया है। इससे पहले, उन्होंने 23 मार्च को प्रेस में अपना बयान दिया था।

अदालत आने से किसी को रोका तो होंगे गंभीर परिणाम: दिल्ली हाई कोर्ट

नई दिल्ली, 27 मार्च (ए)। जिला अदालतों में आम आदमी पार्टी (आप) के लीगल सेल द्वारा किये जा रहे विरोध-प्रदर्शन का मामला कार्यवाहक मुख्य न्यायाधीश मनमोहन की पीठ के समक्ष उठाया गया। इस पर पीठ ने कहा कि अदालत जाने का अधिकार मौलिक अधिकार है और किसी को रोका नहीं जा सकता, अगर आम लोगों को किसी ने रोका तो बहुत गंभीर परिणाम होंगे। अधिवक्ता वैभव द्वारा उठाया गए मामले पर सुनवाई कोर्ट ने गुरुवार तक के लिए स्थगित कर दी। केजरीवाल की गिरफ्तारी के विरोध में आप लीगल सेल दिल्ली की विभिन्न जिला अदालतों में विरोध-प्रदर्शन कर रही है। उल्लेखनीय है कि आम आदमी पार्टी (आप) लीगल सेल ने दिल्ली हाई कोर्ट, पटियाला हाउस कोर्ट, द्वाका कोर्ट, साकेत कोर्ट, कड़कड़दूता कोर्ट, तीसजारी कोर्ट और राजज एवेन्यू कोर्ट सहित

सरकार अगले दो-तीन दिन में पांच लाख टन रबी प्याज खरीदेगी

नई दिल्ली, 27 मार्च (ए)। प्याज निर्यात प्रतिबंध को आगे बढ़ाने की वजह से मंडी की कीमतों में संभावित गिरावट की चिंताओं के बीच सरकार ने किसानों को भरोसा दिलाया कि वह उनके हितों की रक्षा के लिए अगले 2-3 दिन में पांच लाख टन रबी प्याज की खरीद शुरू करेंगे। पिछले सप्ताह वाणिज्य मंत्रालय ने प्याज निर्यात पर प्रतिबंध अगले आदेश तक बढ़ा दिया था। प्याज निर्यात पर रोक 31 मार्च तक वैध थी। उपभोक्ता मामलों के सचिव रोहित कुमार सिंह ने कहा, 'हम किसानों को आश्वासन देना चाहते हैं कि उनकी चिंता का ध्यान रखा जाएगा। हम बफर स्टॉक बनाए रखने के लिए अगले 2-3 दिन में पांच लाख टन रबी (सर्दियों) की फसल की खरीद शुरू करेंगे। उन्होंने कहा कि प्याज के निर्यात पर प्रतिबंध से



व्यापारियों पर असर पड़ रहा है, न कि किसानों पर, क्योंकि महाराष्ट्र में औसत मंडी (थोक) कीमतें फिलहाल लगभग 13-15 रुपये प्रति किलोग्राम हैं, जो पिछले वर्ष के स्तर से लगभग दोगुनी है। उन्होंने कहा, 'भले ही कीमतें गिरें, हम किसानों के हितों की रक्षा करेंगे। सचिव ने कहा कि सरकार आमतौर पर प्रचलित मंडी दरों पर बफर स्टॉक के लिए प्याज खरीदती है। हालांकि, यदि दें

उत्पादन लागत से नीचे आती हैं। तो सरकार यह सुनिश्चित करेगी कि कम से कम किसानों की लागत पूरी हो। वर्ष 2023-24 में सरकार ने बफर स्टॉक के लिए 17 रुपये प्रति किलोग्राम की औसत दर पर 6.4 लाख टन प्याज (रबी और खरीफ दोनों फसलों) खरीदा था। उन्होंने कहा, लगभग पूरी मात्रा का निपटान कर दिया गया है। उपभोक्ता मामलों के मंत्रालय में विशेष कार्याधिकारी निधि खरे ने कहा कि पिछले साल प्याज की खरीद जून में की गई थी लेकिन इस साल यह अगले दो दिन में जल्दी शुरू होने जा रही है। दो नोडल सहकारी एजेंसियां- नेफेड और भारतीय राष्ट्रीय सहकारी उपभोक्ता महासंघ (एनसीसीएफ) खरीद कार्य को अंजाम देंगी।

नेता नहीं, ये हैं भारत में नए चुनाव प्रचारक

नईदिल्ली, 27 मार्च (ए)। भारत में अगले महीने होने वाले आम चुनाव के लिए प्रचार में नेता तो दौड़-भाग कर ही रहे हैं, सोशल मीडिया इंप्लुएंसर्स प्रचार का बड़ा माध्यम बन गए हैं। चांदनी भगत तीन साल से सोशल मीडिया पर सक्रिय हैं। वह इंस्टाग्राम पर वीडियो पोस्ट करती हैं। अपने धार्मिक वीडियो में वह अब राजनीतिक सामग्री भी मिला रही हैं। वह देश में होने वाले आम चुनाव में नई प्रचारक हैं। भगत उन हजारों सोशल मीडिया इंप्लुएंसर्स में से हैं जो अप्रैल में होने वाले आम चुनाव से पहले राजनीतिक दलों का प्रचार कर रहे हैं। विभिन्न पार्टियां इन इंप्लुएंसर्स के जरिए लोकसभा चुनाव 2024 में सोशल मीडिया पर बेहद सक्रिय देश के युवा वोटर्स को लुभाना चाहती हैं। 18 साल की चांदनी भगत के दो लाख इंस्टाग्राम फॉलोअर्स हैं। वह उन सी से ज्यादा सोशल मीडिया इंप्लुएंसर्स में से एक हैं जिन्हें पिछले साल भारतीय जनता पार्टी ने मध्य प्रदेश के इंदौर में एक सम्मेलन में बुलाया था। आमतौर पर हिंदू देवता शिव के बारे में पोस्ट करने वाली भगत तब से अपने इंस्टा अकाउंट पर बीजेपी के पक्ष में पोस्ट



डाल रही हैं। ये पोस्ट बीजेपी की अलग-अलग योजनाओं के बारे में हैं जैसे एक में वह ग्रामीण महिलाओं के स्वास्थ्य योजना की बात कर रही हैं। एक अन्य पोस्ट में उन्होंने एक पूर्व बीजेपी मंत्री के साथ सेल्फी पोस्ट की है। भगत कहती हैं, मैं ऐसी चीजों के बारे में बात करती हूँ, जो मेरे दर्शकों के लिए फायदेमंद होंगी।>हसहहह; बीजेपी सबसे आगे पिछले साल भारतीय जनता पार्टी ने मध्य देश है। यहां 80 करोड़ यूजर्स हैं और इंस्टाग्राम और यूट्यूब के सबसे ज्यादा उपभोक्ता भी। इसलिए राजनीतिक दल समझ रहे हैं कि इन इंप्लुएंसर्स की ताकत

कितनी ज्यादा है। प्रधानमंत्री नरेंद्र मोदी ने खुद पिछले एक साल में कई सोशल मीडिया इंप्लुएंसर्स से बात या मुलाकात की है। जिनके इंस्टा या यूट्यूब पर फॉलोअर्स की बड़ी संख्या है। कुछ तो ऐसे हैं जिनके फॉलोअर्स करोड़ों में हैं। बीजेपी नेता और मंत्री मुख्यधारा के मीडिया को दरकिनार कर इन लोगों को इंटरव्यू दे रहे हैं। इनमें ट्रेवल, फूड, धर्म और टेक हर तरह के क्षेत्र के इंप्लुएंसर्स शामिल हैं। बीजेपी की चुनाव टीम के देवांग देव कहते हैं, पिछले साल हमने हर क्षेत्र के सोशल मीडिया इंप्लुएंसर्स का एक सम्मेलन बुलाया था जिसमें उन्हें बीजेपी की नीतियों

न्यू उस्मानपुर में बार संचालक पर ताबड़तोड़ फायरिंग कर हत्या

पूर्वी दिल्ली, 27 मार्च (ए)। न्यू उस्मानपुर इलाके में बार संचालक की गोली मार कर हत्या कर दी। एक मोटरसाइकिल पर आए तीन बदमाशों ने वारदात को अंजाम दिया। मृतक संजय (32) के सिर, पेट, कंधे व कोहनी में गोली है। बदमाशों ने सात गोलियां दागी थीं। आरोपितों की पहचान नहीं हो पाई है। पुलिस ने मृतक के भाई की शिकायत पर हत्या के आरोप में प्राथमिकी पंजीकृत कर आरोपितों की तलाश शुरू कर दी है। शुरुआती जांच में सामने आया है कि मृतक खुद एक व्यक्ति की हत्या करने के मामले में आरोपित था। माना जा रहा है कि रंजश के चलते इस वारदात को अंजाम दिया गया है। संजय का परिवार न्यू उस्मानपुर पहला पुरता गली नंबर दो ए-ब्लॉक में रहता है। वह मंगलवार रात 11:40 बजे बार बंद करके मोटरसाइकिल पर घर के लिए निकले थे। रात 12:05 बजे भाई के दोस्त ने फोन पर जानकारी दी कि उस्मानपुर दूसरे पुरते की सर्विस रोड पर हनुमान मंदिर वाली गली के पास किसी ने संजय को गोली मार दी है।

पश्तून कार्यकर्ता का दावा: माँस्को आंतकी

हमले के तार पाकिस्तान में हुए धमाकों से जुड़े

इस्लामाबाद, 27 मार्च (ए)। पश्तून तहफ्फुज मूवमेंट (पीटीएम) के सदस्य फजल-उर-रहमान अफरीदी का कहना है कि न केवल पाकिस्तान बल्कि पूरी दुनिया खतरे में है। दरअसल उन्होंने आरोप लगाया है कि माँस्को में हुए आतंकी हमले और खैबर पख्तूनख्वा के शांगला जिले में हुए हमले के बीच एक जैसे संबंध प्रतीत हो रहे हैं। पाकिस्तान में आत्मघाती हमला: बता दें कि खैबर-पख्तूनख्वा में मंगलवार को विस्फोटक से भरे एक वाहन ने एक बस को टक्कर मार दी थी। इस दौरान पांच के सवार कम से कम छह पांच नागरिकों की मौत हो गई थी। चीनी नागरिक दासु जलविद्युत परियोजना पर काम कर रहे थे। पुलिस ने बताया कि



शांगला जिले के बिशम इलाके में हुई घटना में कई अन्य घायल हो गए। घटना उस समय हुई, जब इस्लामाबाद से कोहिस्तान जा रही एक बस को सामने से आ रहे एक वाहन ने टक्कर मार दी। पाकिस्तान और माँस्को में एक जैसा हमला- अफरीदी : पश्तून तहफ्फुज मूवमेंट के सदस्य फजल-उर-रहमान अफरीदी का कहना है कि

पाकिस्तान और माँस्को में हुए आतंकी हमले एक जैसे प्रतीत हो रहे हैं। उनका कहना है कि पाकिस्तान सरकार के ही कुछ लोगों द्वारा प्रशिक्षित आतंकवादियों और आईएसआईएस को साथ लेकर से ऐसी आतंकी घटनाओं को अंजाम दिया गया है। अफरीदी ने कहा कि ऐसा लगता है कि पाकिस्तान की सेना के प्रतिनिधियों ने इस हमले को अंजाम दिया है और इस बार पाकिस्तान चीन के साथ दोहरा खेल खेल रहा है। माँस्को में क्या हुआ था? : माँस्को के पास क्रोकस सिटी हॉल में कॉन्सर्ट के दौरान आतंकवादियों ने लोगों पर अंधाधुंध गोलीबारी की। आतंकियों ने विस्फोटक से हॉल में धमाका भी किया, जिससे वहां आग लग गई।

कमल, मोदी और स्कीम; इसी रणनीति से भाजपा काट चुकी 100 सांसदों के टिकट, अभी और कटेंगे

नईदिल्ली, 27 मार्च (ए)। लोकसभा चुनाव 2024 के लिए भाजपा ने अब तक 405 उम्मीदवारों के नाम घोषित कर दिए हैं। इस तरह करीब 90 फीसदी सीटों पर पार्टी ने कैंडिडेट उतार दिए हैं और इनमें से करीब 100 सांसद अब तक ऐसे हैं, जिनका पता साफ हो चुका है। इससे पहले 2019 में भी भाजपा की यही रणनीति थी और 99 सांसदों को दोबारा मौका नहीं मिला था। इस बार यह संख्या थोड़ी और अधिक हो सकती है। अब तक वरुण गांधी, अनंत कुमार हेगड़े, वीके सिंह, मीनाक्षी लेखी, साध्वी प्रज्ञा सिंह ठाकुर, सदानंद गोड़ा, रमेश बिभूडी, गौतम गंभीर, हर्षवर्धन समेत कई नामी लोगों के भी टिकट कट चुके हैं।

यही नहीं अब चर्चा है कि इलाहाबाद से रीता बहुगुणा जोशी को मौका नहीं मिलेगा। इसके अलावा कैसरगंज लोकसभा सीट से बृजभूषण शरण सिंह को हटाया जा सकता है। माना जा रहा है कि भाजपा की यह

नईदिल्ली, 27 मार्च (ए)। लोकसभा चुनाव 2024 के लिए भाजपा ने अब तक 405 उम्मीदवारों के नाम घोषित कर दिए हैं। इस तरह करीब 90 फीसदी सीटों पर पार्टी ने कैंडिडेट उतार दिए हैं और इनमें से करीब 100 सांसद अब तक ऐसे हैं, जिनका पता साफ हो चुका है। इससे पहले 2019 में भी भाजपा की यही रणनीति थी और 99 सांसदों को दोबारा मौका नहीं मिला था। इस बार यह संख्या थोड़ी और अधिक हो सकती है। अब तक वरुण गांधी, अनंत कुमार हेगड़े, वीके सिंह, मीनाक्षी लेखी, साध्वी प्रज्ञा सिंह ठाकुर, सदानंद गोड़ा, रमेश बिभूडी, गौतम गंभीर, हर्षवर्धन समेत कई नामी लोगों के भी टिकट कट चुके हैं।

यही नहीं अब चर्चा है कि इलाहाबाद से रीता बहुगुणा जोशी को मौका नहीं मिलेगा। इसके अलावा कैसरगंज लोकसभा सीट से बृजभूषण शरण सिंह को हटाया जा सकता है। माना जा रहा है कि भाजपा की यह

संदेशवाली की पीड़िता को उम्मीदवार बनाया है तो वहीं यूपी के मेरठ से अरुण गोखिल और हिमाचल की मंडी से कांगना रनौत कैंडिडेट बनी हैं। यही नहीं कभी मुख्यमंत्री रहे शिवराज सिंह चौहान विदिशा से कैंडिडेट बने हैं और हरियाणा में मनोहर लाल खट्टा करनाल सीट से उम्मीदवार बने हैं। भाजपा सूत्रों का कहना है कि पार्टी ऐंटी-इनकम्बैसी से बचने के लिए उम्मीदवार बदले जा रहे हैं। इसके अलावा कैपेन का पूरा फोकस पीएम नरेंद्र मोदी, उनकी सरकार की बनी योजनाओं और कमल सिंबल पर है।

दूसरे दलों से आए नेताओं को कमजोर सीटों पर मौका: इसके अलावा भाजपा माहौल बनाने के लिए कठिन राज्यों में मंत्रियों तक को उतार रही है, जो अब तक राज्यसभा में जाते रहे हैं। इन लोगों में राजीव चंद्रशेखर, धर्मेन्द्र प्रधान और भूपेंद्र यादव हैं। बड़े नेताओं के लोकसभा चुनाव में उतरने से एक तरफ पार्टी का माहौल बनेगा तो वहीं कठिन सीटों पर जीत की भी संभावना बनेगी। एक रणनीति यह भी है कि उन सीटों पर दूसरे दलों के नेताओं को उतारा जाए, जहां संभावना थोड़ी कमजोर है।

भारतीय दूतावास ने बाल्टीमोर हादसे पर जताया दुख, हेल्पलाइन जारी, बाइडन ने की चालक दल की सक्रियता को सराहा

वॉशिंगटन, 27 मार्च (ए)। अमेरिका में भारतीय दूतावास ने मैरीलैंड राज्य के बाल्टीमोर शहर में हुए दुर्भाग्यपूर्ण दुर्घटना पर शोक व्यक्त किया। बता दें, एक कटेनर शिप (मालवाहक जहाज) के टकराने से तीन किलोमीटर लंबा फ्रांसिस स्कॉट की ब्रिज ढह गया। जहाज में चालक दल के सभी 22 मंवर भारतीय थे। ये सभी सुरक्षित हैं।

सिंगापुर के झंडे वाला मालवाहक जहाज डाली श्रीलंका की राजधानी कोलंबो जा रहा था। तभी बाल्टीमोर के फ्रांसिस स्कॉट की ब्रिज से टकरा गया। कुछ ही सेकंड में लगभग पूरा पुल ढह गया। अधिकारियों ने बताया कि पुल ढहकर करीब 50 फीट (15 मीटर) नीचे ठंडे पानी में गिर गया है। हादसा मंगलवार सुबह हुआ है। अधिकारियों ने यह भी बताया कि जहाज को बिजली की समस्या का सामना करना पड़ा था। वहीं, चालक दल ने सक्रियता दिखाते हुए अलर्ट कोकल दिया था, जिससे पुल की ओर बढ़ते लोगों को रोक लिया गया था। अमेरिका के राष्ट्रपति जो बाइडन ने इस बात की पुष्टि की है कि टक्कर से पहले जहाज के चालक दल ने चेतावनी जारी कर दी थी, जिससे कई लोगों

की जान बचाई जा सकी। उन्होंने कहा, जहाज पर मौजूद कर्मचारियों को जैसे ही महसूस हुआ कि उन्होंने जहाज पर नियंत्रण खो दिया है। उन्होंने तुरंत मैरीलैंड परिवहन विभाग को सतर्क कर दिया। जानकारी मिलते ही स्थानीय अधिकारियों ने पुल पर यातायात बंद कर दिया, जिससे निसर्देह लोगों की जान बच गई।

दूतावास ने जताया शोक

अमेरिका में भारतीय दूतावास ने सोशल मीडिया प्लेटफॉर्म एक्स पर घटना की लेकर दुख व्यक्त किया। उन्होंने कहा, बाल्टीमोर में फ्रांसिस स्कॉट की ब्रिज पर हुई दुर्भाग्यपूर्ण दुर्घटना से प्रभावित सभी लोगों के प्रति हमारी हार्दिक संवेदनशील है। दूतावास ने भारतीय नागरिकों के लिए एक हेल्पलाइन जारी की है। उसका कहना है कि यह हेल्पलाइन उन लोगों के लिए है, जो इस हादसे से प्रभावित हो सकते हैं या सहायता की आवश्यकता हो सकती है। वहीं, दूतावास पोत के चालक दल के संबंध में ब्योरे का भी पता लगा रहा है। श्रीलंका जा रहे इस जहाज का संचालन करने वाली कंपनी सिनजी मरीन ग्रुप ने जानकारी दी है कि जहाज का चालक दल पूरी तरह सुरक्षित है।

एलआईसी दुनिया का सबसे मजबूत बीमा ब्रांड, कंपनी का मूल्य 9.8 अरब डॉलर पर स्थिर

नई दिल्ली, 27 मार्च (ए)। एलआईसी इंडिया ने 2022-23 में 39,090 करोड़ रुपये का रिकॉर्ड प्रीमियम संग्रह हासिल किया। एसबीआई लाइफ इश्योरेंस और एचडीएफसी लाइफ इश्योरेंस ने क्रमशः 15,197 करोड़ एवं 10,970 करोड़ रुपये का नया प्रीमियम संग्रह हासिल कर निजी क्षेत्र का नेतृत्व किया। भारतीय जीवन बीमा निगम दुनिया में सबसे मजबूत बीमा ब्रांड के रूप में उभरा है। इसका ब्रांड मूल्य 9.8 अरब डॉलर पर स्थिर बना हुआ है। साथ ही, ब्रांड स्ट्रेंथ स्कोर 88.3 और रेटिंग एए है। ब्रांड फाइनेंस इश्योरेंस-100, 2024 की रिपोर्ट के मुताबिक, एलआईसी के बाद सूची में ताईवान की कैथे लाइफ इश्योरेंस दूसरा सबसे मजबूत ब्रांड है। इसका ब्रांड मूल्य नौ फीसदी बढ़कर 4.9 अरब डॉलर पहुंच गया है। इसके बाद ऑस्ट्रेलिया का एनआरएम इश्योरेंस है, जिसका ब्रांड मूल्य 8.2 अरब डॉलर हो गया है। चीन के बीमा ब्रांड ने वैश्विक रैंकिंग में अपना दबदबा बनाए रखा है। पिंग एन ब्रांड

मूल्य में चार फीसदी वृद्धि के साथ 33.6 अरब डॉलर के साथ सबसे आगे है। इसके बाद चाइना लाइफ इश्योरेंस और सीपीआईसी क्रमशः तीसरे एवं पांचवें स्थान पर है। जर्मनी की आलियांज ने अपना दूसरा और फ्रांस की एक्सास ने चौथा स्थान बरकरार रखा है। एलआईसी इंडिया ने 2022-23 में 39,090 करोड़ रुपये का रिकॉर्ड प्रीमियम संग्रह हासिल किया। एसबीआई लाइफ इश्योरेंस और एचडीएफसी लाइफ इश्योरेंस ने क्रमशः 15,197 करोड़ एवं 10,970 करोड़ रुपये का नया प्रीमियम संग्रह हासिल कर निजी क्षेत्र का नेतृत्व किया। एलआईसी का शेयर भी 1,175 रुपये के सार्वकालिक उच्चस्तर पर पहुंच गया। इससे यह भारत की सबसे मूल्यवान सरकारी कंपनी बन गई। बाजार मूल्यंकन में एसबीआई की पीछे छेड़कर एलआईसी ने पांचवीं सबसे मूल्यवान भारतीय सूचबद्ध कंपनी के रूप में अपनी स्थिति फिर से हासिल कर ली।